



सत्यमेव जयते

महाराष्ट्र शासन राजपत्र

असाधारण भाग पाच

वर्ष ११, अंक ११]

गुरुवार, जुलै ३, २०२५/आषाढ १२, शके १९४७

[पृष्ठे ११, किंमत : रुपये २६.००

असाधारण क्रमांक ४२

प्राधिकृत प्रकाशन

महाराष्ट्र विधानसभेत व महाराष्ट्र विधानपरिषदेत सादर केलेली विधेयके.

महाराष्ट्र विधानमंडळ सचिवालय

महाराष्ट्र विधानसभेत दिनांक ३ जुलै, २०२५ रोजी पुरःस्थापित करण्यात आलेले खालील विधेयक महाराष्ट्र विधानसभा नियम ११६ अन्वये प्रसिद्ध करण्यात येत आहे :—

L. A. BILL No. LXXIII OF 2025.

A BILL

FURTHER TO AMEND THE MAHARASHTRA GOODS AND SERVICES
TAX ACT, 2017.

सन २०२५ चे विधानसभा विधेयक क्रमांक ७३ .

महाराष्ट्र वस्तू व सेवा कर अधिनियम, २०१७ यात आणखी सुधारणा करण्याकरिता विधेयक.

२०१७ चा **ज्याअर्थी**, यात यापुढे दिलेल्या प्रयोजनांसाठी, महाराष्ट्र वस्तू व सेवा कर अधिनियम, २०१७ यात
महा. ४३. आणखी सुधारणा करणे इष्ट आहे; **त्याअर्थी**, भारतीय गणराज्याच्या शहात्तराव्या वर्षी, याद्वारे, पुढील
अधिनियम करण्यात येत आहे :—

१. (१) या अधिनियमास, महाराष्ट्र वस्तू व सेवा कर (सुधारणा) अधिनियम, २०२५, असे म्हणावे. संक्षिप्त नाव व प्रारंभ.

(२) या अधिनियमात अन्यथा तरतूद केली असेल त्या खेरीज, हे कलम, तात्काळ प्रभावाने अंमलात येईल, आणि उर्वरित कलमे, राज्य शासन, **शासकीय राजपत्रातील** अधिसूचनेद्वारे नेमून देईल अशा दिनांकास, भविष्यलक्षी किंवा भूतलक्षी प्रभावाने अंमलात येतील आणि या अधिनियमाच्या विविध तरतुदींसाठी

वेगवेगळे दिनांक नेमून देण्यात येतील आणि या अधिनियमाच्या प्रारंभाच्या अशा कोणत्याही तरतुदींमधील कोणत्याही संदर्भाचा, ती तरतूद अंमलात आल्याचा संदर्भ असल्याप्रमाणे अन्वयार्थ लावण्यात येईल.

सन २०१७
चा महाराष्ट्र
अधिनियम क्रमांक
४३ याच्या कलम
२ ची सुधारणा.

२. महाराष्ट्र वस्तू व सेवा कर अधिनियम, २०१७ (यात यापुढे ज्याचा निर्देश, “मुख्य अधिनियम” २०१७ चा महा. ४३. असा केला आहे) याच्या कलम २ मध्ये,-

(एक) खंड (६१) मधील, “कलम ९ च्या पोट-कलम (३) किंवा पोट-कलम (४) अन्वये” या मजकुराऐवजी, “या अधिनियमाच्या कलम ९ च्या पोट-कलम (३) किंवा पोट-कलम (४) अन्वये अथवा एकात्मिक वस्तू व सेवा कर अधिनियमाच्या कलम ५ च्या पोट-कलम (३) किंवा पोट-कलम (४) या अन्वये” हा मजकूर दाखल करण्यात येईल आणि तो, १ एप्रिल, २०२५ पासून दाखल करण्यात आला असल्याचे मानण्यात येईल;

(दोन) खंड (६९) मधील,-

(क) उप-खंड (ग) मध्ये, “राज्य शासनाकडून, नगरपालिका” या मजकुरानंतर, “निधीच्या” हा मजकूर समाविष्ट करण्यात येईल ;

(ख) उप-खंड (ग) नंतर, पुढील स्पष्टीकरण समाविष्ट करण्यात येईल :-

“स्पष्टीकरण.— या उप-खंडाच्या प्रयोजनांसाठी,—

(क) “स्थानिक निधी” याचा अर्थ, पंचायत क्षेत्राच्या संबंधातील नागरी कार्ये पार पाडण्यासाठी स्थापन केलेल्या आणि कोणत्याही नावाने संबोधण्यात येणारा, कोणताही कर, शुल्क, पथकर, उपकर किंवा फी बसविण्याच्या, गोळा करण्याच्या आणि त्याचे विनियोजन करण्याच्या अधिकारांसह कायद्याद्वारे निहित केलेले अधिकार असलेल्या, स्थानिक स्वराज्य संस्थेच्या प्राधिकरणाच्या नियंत्रणाखालील किंवा व्यवस्थापनाखालील कोणताही निधी, असा आहे ;

(ख) “नगरपालिका निधी” याचा अर्थ, महानगर क्षेत्राच्या किंवा नगरपालिका क्षेत्राच्या संबंधातील नागरी कार्ये पार पाडण्यासाठी स्थापन केलेल्या आणि कोणत्याही नावाने संबोधण्यात येणारा, कोणताही कर, शुल्क, पथकर, उपकर किंवा फी बसविण्याच्या, गोळा करण्याच्या आणि त्याचे विनियोजन करण्याच्या अधिकारांसह कायद्याद्वारे निहित केलेले अधिकार असलेल्या, स्थानिक स्वराज्य संस्थेच्या प्राधिकरणाच्या नियंत्रणाखालील किंवा व्यवस्थापनाखालील कोणताही निधी, असा आहे ;”;

(तीन) खंड (११६) नंतर, पुढील खंड समाविष्ट करण्यात येईल :-

“(११६क) “विशिष्ट ओळख चिन्हांकन” याचा अर्थ, कलम १४८क च्या पोट-कलम (२) च्या खंड (ख) मध्ये निर्दिष्ट केलेले विशिष्ट ओळख चिन्हांकन, असा आहे आणि त्यात, जी विशिष्ट आहे, सुरक्षित आहे व न काढता येण्यासारखी आहे अशी डिजिटल मुद्रा, डिजिटल खूण किंवा अन्य कोणतेही तत्सम चिन्हांकन यांचा समावेश होतो;”.

सन २०१७
चा महाराष्ट्र
अधिनियम क्रमांक
४३ याच्या कलम
१२ ची सुधारणा.

३. मुख्य अधिनियमाच्या कलम १२ मधील, पोट-कलम (४) वगळण्यात येईल.

४. मुख्य अधिनियमाच्या कलम १३ मधील, पोट-कलम (४) वगळण्यात येईल.

सन २०१७
चा महाराष्ट्र
अधिनियम क्रमांक
४३ याच्या कलम
१३ ची सुधारणा.

५. मुख्य अधिनियमाच्या कलम १७ मध्ये, पोट-कलम (५) मधील, खंड (घ) मध्ये,-

सन २०१७
चा महाराष्ट्र
अधिनियम क्रमांक
४३ याच्या कलम
१७ ची सुधारणा.

(एक) "संयंत्रे किंवा यंत्रसामग्री" या मजकुराऐवजी, "संयंत्र व यंत्रसामग्री" हा मजकूर दाखल करण्यात येईल आणि तो, १ जुलै, २०१७ पासून दाखल करण्यात आला असल्याचे मानण्यात येईल;

(दोन) स्पष्टीकरणास, त्याचे स्पष्टीकरण १ असा नवीन क्रमांक देण्यात येईल, आणि असा नवीन क्रमांक देण्यात आलेल्या स्पष्टीकरण १ नंतर, पुढील स्पष्टीकरण समाविष्ट करण्यात येईल :-

"स्पष्टीकरण २.- खंड (घ) च्या प्रयोजनासाठी, याद्वारे असे स्पष्ट करण्यात येते की, कोणत्याही न्यायालयाच्या, न्यायाधिकरणाच्या किंवा अन्य प्राधिकरणाच्या कोणत्याही न्यायनिर्णयात, हुकूमनाम्यात किंवा आदेशात काहीही अंतर्भूत असले तरी, 'संयंत्र किंवा यंत्रसामग्री' याच्या कोणत्याही संदर्भाचा, 'संयंत्र व यंत्रसामग्री' यांचा संदर्भ असल्याप्रमाणे अन्वयार्थ लावण्यात येईल आणि नेहमीकरिता अन्वयार्थ लावण्यात आला असल्याचे मानण्यात येईल ;".

६. मुख्य अधिनियमाच्या कलम २० मध्ये, १ एप्रिल, २०२५ पासून,-

सन २०१७
चा महाराष्ट्र
अधिनियम क्रमांक
४३ याच्या कलम
२० ची सुधारणा.

(एक) पोट-कलम (१) मधील, "कलम ९ च्या पोट-कलम (३) किंवा पोट-कलम (४) अन्वये" या मजकुराऐवजी, "या अधिनियमाच्या कलम ९ च्या पोट-कलम (३) किंवा पोट-कलम (४) अन्वये अथवा एकात्मिक वस्तू व सेवा कर अधिनियमाच्या कलम ५ च्या पोट-कलम (३) किंवा पोट-कलम (४) अन्वये," हा मजकूर दाखल करण्यात येईल;

(दोन) पोट-कलम (२) मधील, "कलम ९ च्या पोट-कलम (३) किंवा पोट-कलम (४) खालील " या मजकुराऐवजी, "या अधिनियमाच्या कलम ९ च्या पोट-कलम (३) किंवा पोट-कलम (४) अन्वये अथवा एकात्मिक वस्तू व सेवा कर अधिनियमाच्या कलम ५ च्या पोट-कलम (३) किंवा पोट-कलम (४) अन्वये," हा मजकूर दाखल करण्यात येईल.

७. मुख्य अधिनियमाच्या कलम ३४ मध्ये, पोट-कलम (२) मधील परंतुकाऐवजी, पुढील परंतुक दाखल करण्यात येईल :-

सन २०१७
चा महाराष्ट्र
अधिनियम क्रमांक
४३ याच्या कलम
३४ ची सुधारणा.

"परंतु, जर,-

(एक) अशा जमापत्राशी संबंधित असलेली निविष्टी कराची जमा रक्कम, घेतलेली असल्यास, जेव्हा प्राप्तकर्ता हा नोंदणीकृत व्यक्ती असेल त्या बाबतीत, अशा प्राप्तकर्त्याकडून परत करण्यात आलेली नसेल ; किंवा

(दोन) अशा पुरवठ्यावरील कराचा भार, अन्य प्रकरणी, अन्य कोणत्याही व्यक्तीवर टाकण्यात आला असेल,

तर, पुरवठादाराच्या उद्दिष्टी कर दायित्वामध्ये कपात करण्यास परवानगी असणार नाही."

८. मुख्य अधिनियमाच्या कलम ३८ मध्ये,-

सन २०१७
चा महाराष्ट्र
अधिनियम क्रमांक
४३ याच्या कलम
३८ ची सुधारणा.

(एक) पोट-कलम (१) मधील, "स्वयं-निर्मित विवरणपत्र" या मजकुराऐवजी, "विवरणपत्र" हा मजकूर दाखल करण्यात येईल;

(दोन) पोट-कलम (२) मधील,-

(क) "खालील स्वयं-निर्मित विवरणपत्रात" या मजकुराऐवजी, "मध्ये निर्दिष्ट केलेल्या विवरणपत्रात" हा मजकूर दाखल करण्यात येईल ;

(ख) खंड (क) मधील, “आणि” हा मजकूर वगळण्यात येईल;

(ग) खंड (ख) मधील, “उक्त पुरवठ्यांच्या तपशिलांच्या बाबतीत” या मजकुरानंतर, “असेल त्यासह” हा मजकूर समाविष्ट करण्यात येईल;

(घ) खंड (ख) नंतर, पुढील खंड समाविष्ट करण्यात येईल :—

“(ग) विहित करण्यात येतील असे इतर तपशील.”.

सन २०१७
चा महाराष्ट्र
अधिनियम क्रमांक
४३ याच्या कलम
३९ ची सुधारणा.

९. मुख्य अधिनियमाच्या कलम ३९ मध्ये, पोट-कलम (१) मधील, “विहित करण्यात येईल अशा नमुन्यात व रीतीने व मुदतीत” या मजकुराऐवजी, “विहित करण्यात येईल अशा नमुन्यात व रीतीने व मुदतीत आणि अशा शर्तीना व निर्बंधांना अधीन राहून” हा मजकूर दाखल करण्यात येईल.

सन २०१७
चा महाराष्ट्र
अधिनियम क्रमांक
४३ याच्या कलम
१०७ ची सुधारणा.

१०. मुख्य अधिनियमाच्या कलम १०७ मध्ये, पोट-कलम (६) मधील, परंतुकाऐवजी, पुढील परंतुक दाखल करण्यात येईल :—

“परंतु, कोणत्याही कराच्या मागणीचा अंतर्भाव न करता, शास्तीची मागणी करणाऱ्या कोणत्याही आदेशाच्या बाबतीत, अपीलकर्त्याकडून उक्त शास्तीच्या दहा टक्के इतकी रक्कम प्रदान करण्यात आल्याशिवाय, अशा आदेशाविरुद्ध कोणतेही अपील दाखल करण्यात येणार नाही.”.

सन २०१७
चा महाराष्ट्र
अधिनियम क्रमांक
४३ याच्या कलम
११२ ची सुधारणा.

११. मुख्य अधिनियमाच्या कलम ११२ मधील, पोट-कलम (८) मध्ये, पुढील परंतुक समाविष्ट करण्यात येईल :—

“परंतु, कोणत्याही कराच्या मागणीचा अंतर्भाव न करता, शास्तीची मागणी करणाऱ्या कोणत्याही आदेशाच्या बाबतीत, अपीलकर्त्याकडून कलम १०७ च्या पोट-कलम (६) च्या परंतुकान्वये प्रदेय असलेल्या रकमेव्यतिरिक्त, उक्त शास्तीच्या दहा टक्के इतकी रक्कम प्रदान करण्यात आल्याशिवाय, अशा आदेशाविरुद्ध कोणतेही अपील दाखल करण्यात येणार नाही.”.

सन २०१७
चा महाराष्ट्र
अधिनियम क्रमांक
४३ मध्ये नवीन
कलम १२२ख
समाविष्ट करणे.

१२. मुख्य अधिनियमाच्या कलम १२२क नंतर, पुढील कलम समाविष्ट करण्यात येईल :—

“१२२ख. या अधिनियमात काहीही अंतर्भूत असले तरी, जेव्हा कलम १४८क च्या पोट-कलम (१) च्या खंड (ख) मध्ये निर्दिष्ट केलेली कोणतीही व्यक्ती, उक्त कलमाच्या तरतुदींचे उल्लंघन करून कृती करीत असेल तर, ती व्यक्ती, प्रकरण पंधरा किंवा या प्रकरणाच्या तरतुदी या खालील कोणत्याही शास्तीव्यतिरिक्त, एक लाख रुपये इतक्या किंवा अशा वस्तूवर प्रदेय असलेल्या कराच्या दहा टक्के इतक्या, यांपैकी जी अधिक असेल तितक्या रकमेइतकी शास्ती प्रदान करण्यास पात्र असेल.”.

सन २०१७
चा महाराष्ट्र
अधिनियम क्रमांक
४३ मध्ये नवीन
कलम १४८क
समाविष्ट करणे.
विवक्षित वस्तूचा
मागोवा व शोध
घेणारी यंत्रणा.

१३. मुख्य अधिनियमाच्या कलम १४८ नंतर, पुढील कलम समाविष्ट करण्यात येईल :—

“१४८क. (१) शासनास, ज्यांना या कलमाच्या तरतुदी लागू असतील अशा,—

(क) वस्तू;

(ख) ज्यांच्या कब्जात अशा वस्तू आहेत किंवा जे त्यांचा व्यवहार करतात अशा व्यक्ती किंवा व्यक्तींचा वर्ग,

परिषदेच्या शिफारशीवरून, अधिसूचनेद्वारे, विनिर्दिष्ट करता येतील.

(२) शासनास, पोट-कलम (१) च्या खंड (क) मध्ये निर्दिष्ट केलेल्या वस्तूंच्या बाबतीत, —

(क) विहित करण्यात येईल अशा व्यक्तींमार्फत, विशिष्ट ओळख चिन्हांकन करणे आणि इलेक्ट्रॉनिक माहिती साठविणे आणि त्यामध्ये अंतर्भूत असलेली माहिती मिळविणे शक्य व्हावे यासाठी एका प्रणालीची तरतूद करता येईल ; आणि

(ख) अशा वस्तूंसाठी, त्यात नोंदवावयाच्या माहितीसह, विशिष्ट ओळख चिन्हांकन विहित करता येईल.

(३) पोट-कलम (१) मध्ये निर्दिष्ट केलेल्या व्यक्ती, —

(क) उक्त वस्तूंवर किंवा त्यांच्या पुडक्यांवर, विहित करण्यात येईल अशी माहिती अंतर्भूत असलेले व अशा रीतीने एक विशिष्ट ओळख चिन्हांकन करणे ;

(ख) विहित करण्यात येईल अशा वेळेच्या आत अशी माहिती व तपशील सादर करील आणि विहित करण्यात येईल अशा नमुन्यात व रीतीने असा अभिलेख किंवा दस्तऐवज ठेवील ;

(ग) अशा वस्तूंच्या निर्मात्याच्या व्यवसायाच्या ठिकाणी बसविलेल्या यंत्रसामग्रीची ओळख, क्षमता, कार्यान्वयनाचा कालावधी यांसह तिचा तपशील आणि विहित करण्यात येईल असे इतर तपशील किंवा माहिती, विहित करण्यात येईल अशा मुदतीत अशा नमुन्यात व रीतीने सादर करील ;

(घ) पोट-कलम (२) मध्ये निर्दिष्ट केलेल्या प्रणालीच्या संबंधात विहित करण्यात येईल अशी रक्कम प्रदान करील.”.

सन २०१७
चा महाराष्ट्र
अधिनियम
क्रमांक ४३ याच्या
अनुसूची तीनची
सुधारणा.

१४. मुख्य अधिनियमाच्या अनुसूची तीनमध्ये,—

(एक) परिच्छेद ८ मधील, खंड (क) नंतर, पुढील खंड समाविष्ट करण्यात येईल आणि तो, १ जुलै, २०१७ पासून समाविष्ट करण्यात आला असल्याचे मानण्यात येईल :—

“ (कक) निर्यातीकरिता वटवणी करण्यापूर्वी कोणत्याही व्यक्तीला किंवा देशांतर्गत प्रशुल्क क्षेत्राकरिता विशेष आर्थिक क्षेत्रातील किंवा मुक्त व्यापार वखार क्षेत्रातील वखारीमध्ये साठवलेल्या वस्तूंचा केला जाणारा पुरवठा ;”;

(दोन) स्पष्टीकरण २ मधील, “ परिच्छेद ८ च्या ” या मजकुरानंतर, “खंड (क) च्या ” हा मजकूर समाविष्ट करण्यात येईल आणि तो, १ जुलै, २०१७ पासून समाविष्ट करण्यात आला असल्याचे मानण्यात येईल ;

(तीन) स्पष्टीकरण २ नंतर, पुढील स्पष्टीकरण समाविष्ट करण्यात येईल आणि ते, १ जुलै, २०१७ पासून समाविष्ट करण्यात आले असल्याचे मानण्यात येईल :—

“ स्पष्टीकरण ३.—परिच्छेद ८ च्या खंड (कक) च्या प्रयोजनांसाठी, “ विशेष आर्थिक क्षेत्र ”, “मुक्त व्यापार व खार क्षेत्र” आणि “ देशांतर्गत प्रशुल्क क्षेत्र ” या शब्दप्रयोगांना, विशेष आर्थिक क्षेत्र अधिनियम, २००५ याच्या कलम २ मध्ये अनुक्रमे जो अर्थ नेमून दिलेला असेल तोच अर्थ असेल.”. २००५ चा २८.

वसूल केलेल्या
कराचा परतावा न
करणे.

१५. जो गोळा करण्यात आला आहे, परंतु सर्व महत्वाच्या वेळी कलम १४ अंमलात असते तर, जो अशा प्रकारे गोळा करता आला नसता, अशा सर्व कराचा परतावा दिला जाणार नाही.

उद्देश व कारणे यांचे निवेदन

वस्तू व सेवा कर परिषदेने, तिच्या बैठकीमध्ये, वस्तू व सेवा कर कायदांमध्ये सुधारणा करण्यास सुचविणारे विविध निर्णय घेतलेले आहेत. त्यानुसार, संसदेकडून वित्त अधिनियम, २०२५ (२०२५ चा ७) याद्वारे, केंद्रीय वस्तू व सेवा कर अधिनियम, २०१७ (२०१७ चा १२) यामध्ये सुधारणा करण्यात आल्या आहेत. वस्तू व सेवा कर परिषदेने, उपरोक्त बैठकांमध्ये घेतलेल्या निर्णयांची अंमलबजावणी करण्याच्या आणि केंद्रीय वस्तू व सेवा कर अधिनियम, २०१७ आणि महाराष्ट्र वस्तू व सेवा कर अधिनियम, २०१७ (२०१७ चा महा. ४३) यांच्या तरतुदींच्या प्रयोज्यतेमध्ये एकरूपता राखण्याच्या दृष्टीने, महाराष्ट्र वस्तू व सेवा कर अधिनियम, २०१७ यात सुधारणा करणे इष्ट आहे.

२. प्रस्तावित सुधाराणांची ठळक वैशिष्ट्ये पुढीलप्रमाणे आहेत :—

(एक) एकात्मिक वस्तू व सेवा कर अधिनियम, २०१७ याच्या कलम ५ ची पोट-कलमे (३) व (४) या अन्वये कराच्या अधीन असलेल्या पुरवठ्यांचा संदर्भ समाविष्ट करून त्याद्वारे, निविष्टी सेवा वितरक (आय एस डी) यंत्रणेअंतर्गत आंतर-राज्य प्रत्यावर्ती आकार यंत्रणा (आर सी एम) व्यवहारांचा स्पष्टपणे समावेश करण्यासाठी, कलम २ च्या खंड (६१) मध्ये सुधारणा करणे;

(दोन) 'स्थानिक निधी' व 'नगरपालिका निधी' या संज्ञांच्या व्याख्यांसाठी तरतूद करण्याकरिता स्पष्टीकरण समाविष्ट करण्यासाठी, कलम २ च्या खंड (६९) च्या उप-खंड (ग) मध्ये सुधारणा करणे;

(तीन) मागोवा व शोध घेणाऱ्या यंत्रणेची अंमलबजावणी करण्यासाठी विशिष्ट ओळख चिन्हांकन याच्या व्याख्येची तरतूद करण्यासाठी, कलम २ मध्ये नवीन खंड (११६क) समाविष्ट करणे;

(चार) प्रमाणकांचा व्यवहार हा, वस्तूंचा पुरवठा किंवा सेवांचा पुरवठा नसल्यामुळे प्रमाणकांच्या व्यवहारांच्या बाबतीतील पुरवठ्याच्या वेळेची तरतूद काढून टाकण्यासाठी, कलम १२ चे पोट-कलम (४) आणि कलम १३ चे पोट-कलम (४) वगळणे;

(पाच) कलम १७ च्या पोट-कलम (५) च्या खंड (घ) मध्ये, १ जुलै, २०१७ पासून भूतलक्षी प्रभावाने सुधारणा करणे;

(सहा) एकात्मिक वस्तू व सेवा कर अधिनियम, २०१७ याच्या कलम ५ ची पोट-कलमे (३) व (४) या अन्वये करपात्र असलेल्या पुरवठ्यांचा निर्देश करून त्याद्वारे, निविष्टी सेवा वितरक (आय एस डी) यंत्रणेअंतर्गत आंतर-राज्य प्रत्यावर्ती आकार यंत्रणा (आर सी एम) व्यवहारांचा सुस्पष्टपणे समावेश करण्यासाठी, कलम २० ची पोट-कलमे (१) व (२) यांमध्ये सुधारणा करणे;

(सात) नोंदणीकृत प्राप्तकर्त्याने, जमापत्राच्या बाबतीत पुरवठादाराच्या कर दायित्वात कपात करण्याच्या प्रयोजनासाठी उक्त जमापत्राच्या बाबतीत तत्सम निविष्टी कराची जमा रक्कम, घेतलेली असल्यास, नोंदणीकृत प्राप्तकर्त्याने ती परत करण्याच्या आवश्यकतेची स्पष्टपणे तरतूद करण्यासाठी, कलम ३४ च्या पोट-कलम (२) मध्ये सुधारणा करणे. उक्त जमा पत्राच्या बाबतीत, पुरवठादाराचे कर दायित्व कमी करण्याच्या प्रयोजनासाठी पुरवठ्यावरील व्याजाचा भार दुसऱ्यावर न टाकण्याची उक्त परंतुकातील अट वगळण्याचा हेतू देखील आहे ;

(आठ) निविष्टी कराच्या जमा रकमेच्या विवरणपत्राच्या संबंधातील, "स्वयंनिर्मित" ही संज्ञा काढून टाकण्यासाठी, कलम ३८ च्या पोट-कलम (१) व (२) यामध्ये सुधारणा करणे ;

(नऊ) उक्त पोट-कलमान्वये विवरण दाखल करण्याच्या शर्ती व निर्बंध विहित करण्याकरिता समर्थकारी खंडाची तरतूद करता यावी म्हणून कलम ३९ च्या पोट-कलम (१) ची सुधारणा करणे ;

(दहा) कराच्या मागणीचा अंतर्भाव न करता केवळ शास्तीची मागणी अंतर्भूत असलेल्या प्रकरणांमध्ये, अपील प्राधिकाऱ्यासमोर अपील दाखल करण्यासाठी, आधीच जमा करावयाच्या पंचवीस टक्के इतक्या रकमेऐवजी, दहा टक्के इतकी रक्कम प्रदान करण्याची तरतूद करण्यासाठी, कलम १०७ च्या पोट-कलम (६) च्या परंतुकात सुधारणा करणे;

(अकरा) कराची मागणी न करता केवळ शास्तीची मागणी अंतर्भूत असलेल्या प्रकरणांमध्ये अपील न्यायाधिकरणासमोर अपील दाखल करण्यासाठी, आधीच जमा करावयाच्या शास्तीच्या दहा टक्के इतकी रक्कम प्रदान करण्याची तरतूद करण्यासाठी, कलम ११२ च्या पोट-कलम (८) मध्ये नवीन परंतुक समाविष्ट करणे ;

(बारा) कलम १४८क अन्वये, तरतूद केलेल्या मागोवा व शोध घेणाऱ्या यंत्रणेची संबंधित असलेल्या तरतुदींचे उल्लंघन केल्याबद्दल शास्तीची तरतूद करण्यासाठी, कलम १२२ख समाविष्ट करणे ;

(तेरा) विनिर्दिष्ट केलेला कर चुकविण्याकडे कल असलेल्या विक्रेय वस्तूसाठी मागोवा व शोध घेणाऱ्या यंत्रणेची अंमलबजावणी करण्यासाठी शासनाला अधिकार प्रदान करण्याकरिता समर्थकारी तरतूद करता यावी म्हणून कलम १४८क समाविष्ट करणे ;

(चौदा) (क) अनुसूची तीनच्या परिच्छेद ८ मध्ये, नवीन खंड (कक) समाविष्ट करून त्याद्वारे, निर्यातीसाठी वटवणी देण्यापूर्वी कोणत्याही व्यक्तीला किंवा देशांतर्गत प्रशुल्क क्षेत्राला विशेष आर्थिक क्षेत्रातील किंवा मुक्त व्यापार वखार क्षेत्रातील वखारीत साठविलेल्या वस्तूंचा केला जाणारा पुरवठा हा, वस्तूंचा पुरवठा किंवा सेवांचा पुरवठा म्हणून मानला जाणार नाही अशी तरतूद करण्यासाठी;

(ख) उक्त अनुसूचीच्या परिच्छेद ८ च्या खंड (क) च्या बाबतीत उक्त स्पष्टीकरण लागू होईल हे सुस्पष्ट करण्यासाठी, स्पष्टीकरण २ मध्ये सुधारणा करण्यासाठी;

(ग) उक्त अनुसूचीच्या, परिच्छेद ८ मध्ये, प्रस्तावित केलेल्या खंड (कक) च्या प्रयोजनार्थ, 'विशेष आर्थिक क्षेत्र', 'मुक्त व्यापार वखार क्षेत्र' आणि 'देशांतर्गत प्रशुल्क क्षेत्र' या संज्ञांची व्याख्या करण्यासाठी स्पष्टीकरण ३ जादा दाखल करण्यासाठी,

अनुसूची तीनमध्ये १ जुलै, २०१७ पासून भूतलक्षी प्रभावाने सुधारणा करणे.

३. वरील उद्दिष्टे साध्य करणे, हा या विधेयकाचा हेतू आहे.

मुंबई,

दिनांक २ जुलै, २०२५.

अजित पवार,

उप मुख्यमंत्री (वित्त).

वैधानिक अधिकार सोपविण्यासंबंधीचे जापन

या विधेयकात, वैधानिक अधिकार सोपविण्यासंबंधीचे पुढील प्रस्ताव अंतर्भूत आहेत :—

खंड १(२).— या खंडान्वये, या अधिनियमाची उर्वरित कलमे, राज्य शासन, शासकीय राजपत्रातील अधिसूचनेद्वारे, नियत करील अशा दिनांकास भविष्यलक्षी किंवा भूतलक्षी प्रभावाने अंमलात आणण्याचा आणि या अधिनियमाच्या विविध तरतुदींसाठी वेगवेगळे दिनांक नियत करण्याचा अधिकार, राज्य शासनाकडे घेण्यात आला आहे.

खंड १३. — उक्त अधिनियमात, कलम १४८क समाविष्ट करण्याचा हेतू असणाऱ्या या खंडान्वये,—

(एक) उप-खंड (१) मध्ये, वस्तूसाठी किंवा व्यक्तींसाठी या कलमाची प्रयोज्यता अधिसूचनेद्वारे विनिर्दिष्ट करण्याचा अधिकार ;

(दोन) उप-खंड (२) मध्ये, विहित करण्यात येईल अशा व्यक्तींमार्फत, विशिष्ट ओळख चिन्हांकन करणे आणि इलेक्ट्रॉनिक माहिती साठविणे आणि त्यामध्ये अंतर्भूत असलेली माहिती मिळविणे, शक्य व्हावे यासाठी एक प्रणाली विहित करण्याचा अधिकार;

(तीन) उप-खंड (३) मध्ये, -

(क) वस्तूंवर किंवा पुढक्यांवर विशिष्ट ओळख चिन्हांकन करण्याची माहिती व रीत;

(ख) विहित करण्यात येईल अशा मुदतीत, माहिती व तपशील सादर करण्याचा नमुना व रीत;

(ग) व्यवसायाच्या ठिकाणी बसविलेल्या यंत्रसामग्रीचा तपशील आणि विहित करण्यात येईल असा इतर तपशील किंवा माहिती सादर करण्याचा नमुना व रीत;

(घ) विशिष्ट ओळख चिन्हांकन करणे शक्य व्हावे यासाठी प्रणालीच्या संबंधात प्रदान करावयाची रक्कम,

विहित करण्याचा अधिकार,

राज्य शासनाकडे घेण्यात आला आहे.

२. वैधानिक अधिकार सोपविण्यासंबंधीचे वर नमूद केलेले प्रस्ताव, सामान्य स्वरूपाचे आहेत.

वित्तीय जापन

वस्तू व सेवा कर परिषदेने घेतलेल्या निर्णयांची अंमलबजावणी करण्याच्या आणि केंद्रीय वस्तू व सेवा कर अधिनियम, २०१७ आणि महाराष्ट्र वस्तू व सेवा कर अधिनियम, २०१७ (२०१७ चा महा. ४३) यांच्या तरतुदींच्या प्रयोज्यतेमध्ये एकरूपता राखण्याच्या दृष्टीने, महाराष्ट्र वस्तू व सेवा कर अधिनियम, २०१७ (२०१७ चा महा. ४३) याच्या विविध कलमांमध्ये विवक्षित सुधारणा केलेल्या आहेत.

हे विधेयक, राज्य विधानमंडळाचा अधिनियम म्हणून अधिनियमित झाल्यावर, राज्याच्या एकत्रित निधीतून करावयाच्या आवर्ती किंवा अनावर्ती खर्चाचा अंतर्भाव होईल अशी कोणतीही तरतूद, या विधेयकात नाही.

भारताच्या संविधानाच्या अनुच्छेद २०७ अन्वये राज्यपालांची शिफारस

(महाराष्ट्र शासन, विधि व न्याय विभाग, आदेशाची प्रत)

भारताच्या संविधानाच्या अनुच्छेद २०७ याच्या खंड (१) अन्वये महाराष्ट्राच्या राज्यपालांना प्रदान करण्यात आलेल्या शक्तींचा वापर करून, ते महाराष्ट्र वस्तू व सेवा कर (सुधारणा) विधेयक, २०२५ पुरःस्थापनार्थ घेण्याबाबत महाराष्ट्र विधानसभेस शिफारस करीत आहेत.

विधान भवन :

मुंबई,

दिनांक ३ जुलै, २०२५.

जितेंद्र भोळे,

सचिव-१,

महाराष्ट्र विधानसभा.